

ग्रामीणों ने पकड़ी शराब, पुलिस ने एफआईआर कर दिया तोहफा

देहात थाना अंतर्गत आने वाले ग्राम श्रीनगर का मामला

शराब तस्करो की बजाय ग्रामीणों पर हुआ मामला दर्ज

नवभारत न्यूज टीकमगढ़ । प्रदेश भर में शराबबंदी को लेकर मध्यप्रदेश की पूर्व मुख्यमंत्री एवं भाजपा की फायर ब्रांड नेत्री सुश्री उमा भारती कई बार मुखर हो चुकी हैं। उनके इस मुखर होने का असर यह हुआ कि उनके गृह जिले के कई गांवों में लोगों ने शराब बंदी की शपथ ली। इतना ही नहीं अवैध रूप से गांवों में सप्लाई होने वाली शराब को भी पकड़ने की मुहिम शुरू की गई, लेकिन श्रीनगर में ऐसा करने वाले ग्रामीणों को पुलिस ने तोहफे के रूप में उनके खिलाफ ही मामला दर्ज किया है।

दरअसल पूरा मामला में बीती 1 अक्टूबर को टीकमगढ़ के ग्राम श्रीनगर में आम लोगों ने रात्रि के समय एक मोटरसाइकिल पर सवार लेकर जा रहे दो लोगों को पकड़ लिया और उनकी वीडियो बनाकर



वायरल करने के बाद पुलिस को सूचना दी। देहात थाना पुलिस मौके पर पहुंची और अवैध शराब की पेटियों सहित दोनों व्यक्तियों को अपने साथ थाने लाई। देहात थाने पहुंचे युवकों की पहचान भनू राय और दीपक के रूप में की गई। दोनों ने बताया कि ग्रामीणों ने उनके साथ मारपीट की। वहीं ग्रामीणों ने कहा है कि भनू राय और दीपक दोनों ग्राम श्रीनगर में आकर अवैध शराब सप्लाई करते हैं। हम ग्रामीण चाहते हैं कि हमारे गांव में शराब न बिके लेकिन यह इसके बावजूद भी अवैध शराब गांव में बेचने आते हैं। ग्रामीणों ने कहा है कि जब 1 अक्टूबर को रात्रि में गांव में महिलाएं कीर्तन



कर रही थी तभी यह दोनों मोटरसाइकिल से अवैध शराब लेकर आए और एक दीवार में

गंभीर घायल भनू राय का ऑडियो वायरल

इस पूरे मामले में यह भी देखने को मिला कि जिस घायल भनू राय को 1 अक्टूबर की रात में जिला चिकित्सालय के डॉक्टर द्वारा ग्यालियर रेफर किया गया था उसका एक ऑडियो भी सामने आया है। इसका खुलासा तब हुआ जब पुलिस ने मामले को घुमाने की कोशिश की। इस पूरे मामले में पुलिस ग्रामीणों को गलत ठहराते नजर आई। 2 अक्टूबर गांधी जयंती को जैसे ही पुलिस को पता चला कि ग्रामीण एकत्रित होकर एसपी दफ्तर आने वाले हैं तो पुलिस ने तत्काल भनू राय का एक वीडियो वायरल कराया जिसमें वह ऑक्सिजन लगाकर लेटा हुआ है। लेकिन उसी गंभीर घायल भनू राय का एक ऑडियो टैप वायरल भी हो गया। इस ऑडियो रिकॉर्डिंग में वह अपने साथी से यह कहता नजर आया कि मैं तो ठीक हूँ परन्तु किसी को बताना मत। ग्रामीणों ने कहा है कि भनू राय को गंभीर घायल सिर्फ इसलिए बताया गया जिससे ग्रामीणों पर और गंभीर धाराओं में अपराध कायम किया जाए, जिससे कोई दुबारा कभी अवैध शराब न पकड़े एवं शराब तस्करो खुलेआम अपना धंधा करतें रहे।



जाकर टकरा गए जिससे इनकी शराब सड़क पर गिर गई। इसके बाद वहां महिलाएं इस दृश्य को

देखकर चिल्लाई तो अन्य ग्रामीणों भी वहां पहुंचे और उन दोनों की वीडियो बनाकर सार्वजनिक कर देहात थाना पुलिस को सूचना दी।

पुलिस ने इस मामले में ग्रामीणों के कहे अनुसार दोनों आरोपित व्यक्तियों पर मामला दर्ज नहीं किया। बल्कि इन भनू राय और दीपक की शिकायत पर उल्टा तोहफे के रूप में ग्रामीणों पर मामला दर्ज कर डाला। इस बात से अब पूरा श्रीनगर गांव खफा है। इतना ही नहीं इस मामले में ओबीसी महासभा ने भी निर्दोश गांव वालों पर हुई एफआईआर का विरोध जताया है। ओबीसी महासभा ने कहा है कि पुलिस के संरक्षण में गांव-गांव शराब

ठेकेदार की शराब सप्लाई कराई जा रही है और पुलिस का उन्हें खुला संरक्षण है। ग्रामीणों ने जब इनके गद्दीदार भनू राय और दीपक का पर्दाफाश किया तो देहात थाना पुलिस ने शराब ठेकेदार से मिलकर उल्टा ग्रामीणों पर ही मामला दर्ज किया। इस बात को पुरजोर तरीके से ओबीसी महासभा विरोध करेगी।

इस पूरे मामले पर पुलिस के आला-अफसरो से उनका पक्ष जानना चाहा, लेकिन किसी ने फोन उठाना ठीक नहीं समझा। इस मामले को लेकर यह कहा जा रहा है कि प्रदेश सरकार की इस पर नजर है।

पुलिस कार्यवाही पर उठे सवाल

ग्रामीणों ने कहा है कि देहात थाना पुलिस ने यह तो तय कर लिया कि ग्रामीणों ने भनू राय एवं दीपक से मारपीट की, लेकिन पुलिस को यह नहीं दिखा कि यह दोनों अवैध शराब तस्करो हैं और दोनों शराब लेकर गांव पहुंचे। जब ग्रामीणों ने इन्हें पकड़कर पुलिस के हवाले किया तो उल्टा पुलिस ने शराब ठेकेदार से मिलकर ग्रामीणों पर झूठा मामला दर्ज किया। ग्रामीणों के आरोपों से यह साबित होता है कि कहीं न कहीं देहात थाना पुलिस ने कोई चूक कर दी है। ग्रामीणों ने अब पुलिस विभाग से यह भी मांग की है कि अगर उनके अनुसार भनू राय अछूत और नरक व्यक्ति है तो पुलिस का रिकॉर्ड सबके सामने लाए। क्योंकि जो व्यक्ति शराब बेचने का अवैध कारोबार करता है वह इतना ईमानदार कहां से बन गया। पुलिस अखिर किस दिशा में मामले को ले जाना चाहती है।

ग्रामीणों ने नशामुक्ति की ली शपथ



नवभारत न्यूज, खरगापुर। तहसील अंतर्गत रमपुरा गांव में सर्व समाज के लोगों ने नशा मुक्ति अभियान को लेकर मातारानी मंदिर प्रांगण में पंचायत बुलाकर गांव के सभी समाजों ने मिलकर गांव को नशा मुक्त कराने का संकल्प लिया सभी ने शराब बंद को लेकर अपनी सहमति दी।

ग्रामवासियों ने बताया कि शराब के नशे में लड़ाई झगड़े दुर्घटनाएं महिलाओं से अत्याचार होते हैं और शिक्षा में भी कमी आती है नशे से युवा पीढ़ी को काफी नुकसान हो रहा है लोग नशा को चपेट में आते जा रहे हैं जिससे सर्व समाज ने बैठक में यह शर्त रखी की जो भी व्यक्ति शराब बेचेगा उस पर इक्कीस हजार रुपये

21 हजार का जुर्माना सहित समाज से बाहर किया जाएगा। जब तक वह जुर्माना नहीं भरेगा और सभी समाज के लोगों से सामूहिक माफी नहीं मांगेगा उसको समाज में शामिल नहीं किया जायेगा। इसके अलावा शराब पीकर कोई उत्पात करेगा या गांव में शराब पीकर आयेगा उससे पांच हज़ार रुपये 5100 का जुर्माना लेकर उसे समाज से बहिष्कृत किया जाएगा। जब तक वह जुर्माना नहीं भरेगा और सर्व समाज से सामूहिक माफी नहीं मांगेगा उसको समाज से बहिष्कृत रखा जायेगा। ग्रामीण लोगों ने आगे और भी अच्छे कार्य हो इसके लिए भी विचार किया सभी ग्रामीणों ने पंचनामा बनाकर नजदीकी थाना कुडीला में सौंपकर जानकारी दी।

पार्षद को जूस पिलाकर कराया अनशन समाप्त



नवभारत न्यूज पलेरा। नगर परिषद की वार्ड क्रमांक 1 में बीते शुक्रवार को एक अजीब स्थिति देखने को मिली। कांग्रेस पार्षद अशोक नापित ने शुक्रवार को अपनी ही पार्टी के नेतृत्व वाली नगर परिषद के खिलाफ प्रदर्शन

किया। दशहरा पर्व एवं गांधी जयंती के दिन नगर के वार्ड क्रमांक एक में स्थित पटेश्वरी मंदिर के पास पार्षद अशोक नापित धरना देते हुए भूख हड़ताल पर बैठ गए।

उन्होंने विकास कार्यों को लेकर गंभीर आरोप लगाते हुए कई

मुद्दों को उठाया। कांग्रेस पार्षद की मांगों का समर्थन करते हुए पूर्व नगर परिषद अध्यक्ष सुनील खटीक एवं उपाध्यक्ष संदीप तिवारी उर्फ रानू भाजपा पार्षदों के साथ प्रदर्शन में शामिल हुए। बीते शनिवार के दिन कांग्रेस के नगर परिषद अध्यक्ष प्रतिनिधि विनोद वर्मा, स्वच्छता प्रभारी छत्रपाल प्रजापति, जल शाखा प्रभारी नितिन शर्मा धरना स्थल पर पहुंचे। उन्होंने कांग्रेस पार्षद राज नापित द्वारा लेख किए गए 6 बिंदुओं पर कार्यवाही किए जाने का आश्वासन दिया एवं नारियल जूस पिलाकर अनशन समाप्त कराया। दशहरा पर्व एवं गांधी जयंती के दिन नगर के वार्ड क्रमांक एक में स्थित पटेश्वरी मंदिर के पास पार्षद अशोक नापित धरना देते हुए भूख हड़ताल पर बैठ गए।

सोयाबीन की फसल खरीदी में भावांतर योजना लागू

नवभारत न्यूज टीकमगढ़। उप संचालक कृषि जिला एके शर्मा के द्वारा टीकमगढ़ जिले के समस्त कृषकों को सूचित किया गया है कि भारत सरकार की प्राइस डिफिसिट पेमेंट स्कीम भावांतर भुगतान योजना अंतर्गत खरीद में सोयाबीन खरीदी भावांतर योजना लागू की गई है। इस हेतु किसानों के पंजीयन 3 अक्टूबर से 17 अक्टूबर तक किया जाना निर्धारित किया गया है तथा फसल विक्रय हेतु भावांतर अवधि 24 अक्टूबर से 15 जनवरी 2026 निर्धारित की गई है।

भावांतर भुगतान योजना अंतर्गत कोई किसान अपनी सोयाबीन फसल को कृषि उपज मण्डी में विक्रय करेगा तो न्यूनतम

समर्थन मूल्य से कम कीमत पर विक्रय करता है तो सरकार न्यूनतम समर्थन मूल्य तथा विक्रय मूल्य, मॉडल मूल्य के अंतर को राशि सीधे किसान के बैंक खाते में धुतान करेगी। योजना अंतर्गत न्यूनतम समर्थन मूल्य पर सोयाबीन फसल का विक्रय करने हेतु पोर्टल पर पंजीयन कराने हेतु कृषकों की सुविधा के लिये जिले में 5 पंजीयन केन्द्र निर्धारित किये गये हैं। तदनुसार तहसील के लिये प्राकृषि साख सहकारी समिति नयाखेरा, समिति गया टीकमगढ़, तहसील बन्देवगढ़ के लिये राजेन्द्र विष्णुन सहकारी समिति मया बन्देवगढ़, जतारा तहसील में प्राकृषि साख सहसमिति जतारा तथा खरगापुर तहसील में प्राकृषि साख सह समिति खरगापुर में किसान पंजीयन करा सकते हैं।

शस्त्र पूजन में सुरक्षा व्यवस्था बनाए रखने की कामना



नवभारत न्यूज टीकमगढ़। दशहरा पर्व के पावन अवसर पर पुलिस लाइन परिसर में पारंपरिक रूप से शस्त्र का पूजन 2 अक्टूबर को विधायक जतारा हरिशंकर खटीक, भाजपा जिलाध्यक्ष श्रीमती

सरोज सिंह राजपूत, कलेक्टर विवेक श्रोत्रिय पुलिस अधीक्षक मनोहर सिंह मंडलोई सहित जनप्रतिनिधियों द्वारा किया गया। इस अवसर पर जिले में सुख-शांति एवं सुरक्षा व्यवस्था बनाए रखने की

कामना की गई। कार्यक्रम में माँ दुर्गा का पूजन किया गया, शस्त्रों को तिलक लगाया गया एवं विधिबिधान से हवन पूजन किया गया। साथ ही पुलिस अधीक्षक द्वारा कूष्मांड की बलि देते हुए कार्यक्रम को पूर्ण किया, कार्यक्रम के अंत में प्रसाद वितरण का कार्यक्रम शांतिपूर्वक सम्पन्न हुआ। शस्त्र पूजन कार्यक्रम में अभय प्रताप यादव, जनप्रतिनिधि, गणमान्य नागरिक, अतिरिक्त पुलिस अधीक्षक विक्रम सिंह कुशवाहा, एसडीओपी राहुल कटरे, रक्षित निरीक्षक कैलाश पटेल, थाना प्रभारी कोतवाली निरीक्षक उषेंद्र छारी, थाना प्रभारी देहात निरीक्षक चंद्रजीत यादव, निरीक्षक रवि गुसा सहित पुलिस विभाग के अधिकारी-कर्मचारी उपस्थित रहे।

स्वच्छता की थीम पर लगाए पौधे

नवभारत न्यूज टीकमगढ़। शासन के निर्देशानुसार 17 सितंबर से 2 अक्टूबर तक चलाए जा रहे सेवा पखवाड़ा अभियान अंतर्गत स्वच्छता ही सेवा थीम आधारित सेवा पखवाड़ा के समापन दिवस पर जिला प्रशासन एवं नगर पालिका परिषद टीकमगढ़ द्वारा बोंगा ग्राउण्ड टीकमगढ़ स्थित नमो उपवन में वृहद स्तर पर पौधारोपण कार्यक्रम आयोजित किया किया।

इस दौरान जिला पंचायत अध्यक्ष श्रीमती उमिता राहुल सिंह, सांसद प्रतिनिधि अनुराग वर्मा, अन्य जनप्रतिनिधिगण तथा कलेक्टर विवेक श्रोत्रिय, सीएमओ ओमपाल सिंह भदौरिया सहित संबंधित अधिकारीगणों ने पौधारोपण किया शासन के चलाए जा रहे सेवा पखवाड़ा अभियान अंतर्गत स्वच्छता ही सेवा थीम आधारित सेवा पखवाड़ा के समापन दिवस पर पौधारोपण किया गया।

महिला के अंतिम संस्कार में शामिल हुआ बंदर

नवभारत न्यूज पलेरा। क्षेत्र के खजरी गांव में एक बुजुर्ग महिला के अंतिम संस्कार में बंदर के शामिल होने का मामला सामने आया है। कमला देवी 80 परिहार के निधन के बाद परिवार के लोग उनका अंतिम संस्कार करने मुक्तिधाम पहुंचे तो वहां एक बंदर आ गया। बंदर लगभग दो घंटे तक अंतिम संस्कार की प्रक्रिया के दौरान चिंता के पास बैठा रहा। ग्रामीणों ने इस घटना को ईश्वर का चमत्कार माना है।



कमला देवी परिहार रणजीत सिंह परिहार की पत्नी थीं और उनकी तीन बेटियां थी उन्हें बेटा नहीं है। वे प्रतिदिन गांव के हनुमान मंदिर में पूजा-अर्चना करने जाती थीं। उनके पति रणजीत सिंह ने बताया कि कमला देवी को हमेशा इस बात की चिंता रहती थी कि उनका अंतिम संस्कार कौन करेगा। 130 सितंबर को कमला देवी का निधन हो गया। परिवार के सदस्य, रिश्तेदार और ग्रामीण

हनुमान जी महाराज ने बंदर का रूप धारण कर उनके अंतिम संस्कार में भाग लिया। इस दौरान मौके पर मौजूद लोगों ने पूरी घटना का वीडियो भी बनाया जो सामने आया। वीडियो में बंदर को बुजुर्ग महिला के अंतिम संस्कार के दौरान पास बैठा साफ देखा जा सकता है। चूंकि कमला देवी का कोई बेटा नहीं था इसलिए उनके पति रणजीत सिंह ने ही उनका अंतिम संस्कार किया।

पाहुना लोक जन समिति ने कारी नगर में दी प्रस्तुति

भगवान श्री राम के वनवास की कथा का किया मंचन मध्य प्रदेश शासन एवं नगर परिषद का रहा सहयोग

नवभारत, न्यूज टीकमगढ़। दशहरा पर्व के उपलक्ष में पाहुना लोक जन समिति द्वारा निषाद राज गुह्य की प्रस्तुति कारी में दी गई। इस प्रस्तुति में संस्कृति विभाग मध्य प्रदेश शासन एवं स्थानीय सहयोग नगर परिषद कारी का रहा। प्रस्तुति में भगवान श्री राम की वनवास यात्रा के दौरान उनके बालक यज्ञा निषाद राज और गंगा पार करने के लिए जो केवट से संवाद हुआ वह मुख्य था। डेढ़ घंटे की लीला में श्री राम के जन्म से लेकर वनवास यात्रा वनवास और अंत में राज्याभिषेक तक की लीला को प्रदर्शित किया गया है। इस लीला को देखने के बाद



नगर कारी के लोगों ने खूब सराहना की। खूब जमकर भीड़ उमड़ी लीला के दौरान दर्शकों में जो शांति का परिचय दिया वह काबिले तारीफ था या यह समझा जाय कि यह नाटक कर रहे अभिनय ने लोगों को हिलने भी नहीं दिया। यह इस लीला का संयोजन जनजातीय बोली विकास एवं लोक कला अकादमी द्वारा

किया गया था जिसका पुनर संयोजन पाहुना नाट्य संस्था के निदेशक संदीप श्रीवास्तव द्वारा किया गया। कार्यक्रम का शुभारंभ जन्मेजय तिवारी द्वारा दीप प्रज्वलित कर किया गया एवं कार्यक्रम के उपरांत जन्मेजय तिवारी ने सभी कलाकारों कलाकारों का सम्मान कर उन्हें प्रोत्साहित किया उन्होंने कहा कि

ऐसे कार्यक्रम ग्रामीण क्षेत्र में होना बहुत अनिवाय है जिससे हम श्री राम के जीवन पर प्रकाश डालें और आने वाले पीढ़ी को उनसे भली भांति परिचित कराया जा सके। इस कार्यक्रम में प्रसून तिवारी, विष्णु मानसी जैन, मानस जैन, ओम लिटोरिया, फिजा रज्जवी रंगरेज, दीक्षा लिटोरिया, स्तुति श्रीवास्तव, शबनम अहिरवार, खुशबू सेन, बुज किशोर नामदेव, राजेश विश्वकर्मा, मनोज लोधी, अशोक प्रजापति, वृंदावन अहिरवार कुलदीप शर्मा, यश जैन, पारस जैन, रामप्रसाद पाल, रानू खरे ने अभिनय किया सभी कलाकारों को खूब सराहना मिली। डेढ़ घंटे की लीला में श्री राम के जन्म से लेकर वनवास यात्रा रावण वध और अंत में राज्याभिषेक तक की लीला को प्रदर्शित किया गया है। इस प्रस्तुति में संस्कृति विभाग मध्य प्रदेश शासन एवं स्थानीय सहयोग नगर परिषद कारी का रहा।

विसर्जन नगर पालिका सहित प्रशासनिक अमला रहा मुस्तेद

दशहरा पर्व पर देर रात तक चला देवी विसर्जन कार्यक्रम

नवभारत न्यूज टीकमगढ़। शहर में दशहरा के पर्व पर दोपहर 2 बजे के बाद देवी प्रतिमाओं के विसर्जन का सिलसिला शुरू हो गया। दशहरा पर्व के अवसर पर शहर की सड़कों पर चल समारोह निकाला गया। जिसके बाद प्रतिमाओं को महेंद्र सागर तालाब स्थित विसर्जन कुंड में विसर्जित किया गया। दशहरा पर्व धूमधाम से मनाया गया। 10 दिवसीय नवरात्र महोत्सव देर रात दुर्गा प्रतिमाओं के विसर्जन के साथ संपन्न हुआ। नगरों में भव्य चल समारोह निकाला गया जो देर रात तक जारी रहा। प्रतिमाओं का विसर्जन महेंद्र सागर तालाब स्थित कुंड पर सुबह 6 बजे तक चला। रात 9 बजे शहर के प्रमुख मार्गों से झांकियां निकाली गईं।



इस दौरान बड़ी संख्या में श्रद्धालु माता रानी के भक्ति गीतों पर झुमते नजर आए। चल समारोह में कई झांकियों में महिलाएं भी शामिल थीं जो धार्मिक गीतों पर

नाचते-गाते हुए निकलीं। नगर भ्रमण के बाद प्रतिमाओं को महेंद्र सागर तालाब स्थित विसर्जन कुंड पर क्रम की मदद से विसर्जित किया गया। प्रतिमाओं की अधिक

संख्या के कारण विसर्जन का सिलसिला सुबह 6 बजे तक जारी रहा। कुछ प्रतिमाएं दोपहर में ही विसर्जित कर दी गई थी जबकि रात में 100 से अधिक प्रतिमाओं का चल समारोह निकाला प्रशासन ने विसर्जन कुंड के पास चार क्रैनों तैनात की थीं ताकि विसर्जन में देरी न हो। विसर्जन कुंड और चल समारोह मार्ग पर पुलिस बल तैनात रहा वहीं नगर पालिका कर्मचारी विसर्जन कार्य में सहयोग करते दिखे। इस वर्ष रावण दहन समारोह में एक घंटे की देरी हुई। नजरबाग मैदान में

रावण दहन समान्यतः रात 8 बजे होता था। पिछले साल यह 8.45 बजे हुआ था लेकिन इस बार रात 9.45 बजे हो सका। रात 8 बजे से ही लोग रावण दहन देखने के लिए पहुंचे थे। लेकिन देरी के कारण उन्हें काफी देर तक इंतजार करना पड़ा। इस बात को लेकर लोगों में नाराजगी भी देखी गई। दशहरा पर्व धूमधाम से मनाया गया। 10 दिवसीय नवरात्र महोत्सव देर रात दुर्गा प्रतिमाओं के विसर्जन के साथ संपन्न हुआ। नगरों में भव्य चल समारोह निकाला गया जो देर रात तक जारी रहा।

विसर्जन घाट पर निरीक्षण करने पहुंचे कलेक्टर

दशहरा के पर्व को लेकर जिला प्रशासन एवं पुलिस महकमा पूरी तरह सक्रिय देखने को मिला। वहीं गुरुवार की शाम 4 बजे कलेक्टर विवेक श्रोत्रिय, एसडीएम संस्कृति लिटोरिया, तहसीलदार सत्येंद्र सिंह गुर्जर और नगर पालिका अध्यक्ष अब्दुल गफ्फार ने अधिकारियों के साथ महेंद्र सागर तालाब स्थित विसर्जन कुंड पहुंचे जहां उन्होंने मौका मुआयना किया।

चल समारोह के दौरान चले लाठी-डंडे

नवभारत न्यूज मोहनगढ़। बीती देर शाम करीब 5.30 बजे मोहनगढ़ कस्बे में देवी समारोह में विवाद होने का मामला सामने आया है। घटना में एक दर्जन लोगों को चोट आई है, विवाद की बजाय पुरानी रंजिस बटाई जा रही है।

बताया गया कि देवी प्रतिमा को विसर्जन झांकी को देखने गए आदिवासी समुदाय के लोगों के साथ पहले गाली लगी कि या मना करने पर लगभग दो दर्जन लोगों ने आदिवासियों पर हमला कर दिया, हमला के वीडियो वो सोशल मीडिया पर वायरल हो रहे हैं जिसमें दबंग साफ तौर पर लाठियां भांजते नजर आ रहे हैं। फरियादी उत्तम आदिवासी पिता बरेलाल आदिवासी निवासी बगीचा मोहल्ला मोहनगढ़ की शिकायत पर मोहनगढ़ पुलिस ने तीन लोगों के विरुद्ध मामला दर्ज कर विवेचना में लिया।

गांधी जयंती पर किया महाश्रमदान



नवभारत न्यूज टीकमगढ़। स्वच्छता ही सेवा अभियान के तहत 2 अक्टूबर को महात्मा गांधी की जयंती के अवसर पर भारतीय खेल प्राधिकरण प्रशिक्षण केंद्र टीकमगढ़ द्वारा फिट इंडिया फीडबक में 6.0 एवं शक दिन, एक घंटा, एक साथ महाश्रमदान कार्यक्रम का आयोजन किया गया। इस विशेष कार्यक्रम में प्रशिक्षकों, स्टाफ और खिलाड़ियों ने उत्साहपूर्वक भाग लिया। भारतीय खेल प्राधिकरण द्वारा

गांधी चौक पर महात्मा गांधी जी की प्रतिमा का माल्यांपरण किया इसके बाद फिट इंडिया फीडबक में 6.0 का आरंभ किया गया तत्पश्चात सभी खिलाड़ियों एवं खेल विभाग के कर्मचारियों ने एक घंटे तक अमर शहीद नारायण दास खरे साई हॉकी स्टेडियम गंजोखाना एवं झिरकी बगिया रोड की सफाई के लिए स्वेच्छक श्रमदान किया। भारतीय खेल प्राधिकरण प्रशिक्षण केंद्र टीकमगढ़ द्वारा जागरूकता संदेश दिया गया।